



Il-Belt Victoria

Rivista maħruġa mill-Parroċċa ta' San Ġorġ - Għawdex

Jannar - Frar 2007

Nru 154

ISQOF GĦALL-QADI TAGĦNA



Diġà għaddiet sena mill-ġranet sbieħ tal-bidu ta' l-2006 meta rajna tant entużjażmu tal-massa għall-bidu ta' l-episkopat ta' Mons. Mario Grech. Imbagħad waslet iż-*"żjara fraterna"* fostna: laqgħat ma' diversi kategoriji u organi li jiffurmaw il-parroċċa ta' San Ġorġ.

Ikkonkorrew bi għarhom it-tfal tad-duttrina u ż-żgħażaġh; kellna assemblea haġja; wassalnies sa *Leĥen il-Belt Victoria*; dewwqaqnieh l-aspett tant rilevanti tas-sbuħija fil-kultura. Intużaw is-sala tad-Dar il-ġdida tas-Saċerdoti, l-Awla Mons. Farrugia u l-knisja. Il-Bażilika! L-aspett liturġiku - u dawn it-tlett ijiem li harbu bħal berqa - lahaq *climax* favoluż b'*ċerimonja* li rat saħansitra l-parteċipazzjoni ta' rappreżentanza ta' l-Ordni ta' San Ġwann, ta' l-Arċi-Bażilika tal-Lateran u ta' l-awtoritajiet ċivili: pontifikal solennissmu wara l-pussess ta' l-Isqof Djocesjan bħala t-tieni Dekan tal-Kollegġjata. Fil-fatt lanqas ir-rapport dettaljat fin-numru 148 ma

jagħti stampa kompluta ta' l-atmosfera li kien hawn!

Dan xtered anki fit-triqat tal-madwar għax il-programm ipprova għal dawra twila minn Mons. Grech u l-Arċipriet; dawra li interessantement kienet tinkludi (bla maħsub!) il-kxiif tal-monument lill-patrijott Għawdexi Saver Cassar. Din il-*"kumbinazzjoni"* nħosha li kkonfermat, b'mod sieket iżda effettiv, iċ-*"centralità"* ta' San Ġorġ fil-hajja tal-poplu tagħna.

Xtaqna li diż-żjara kienet itwal biex l-Isqof Grech ikollu l-opportunità jidhol ǵo firxa usa' ta' realtajiet u b'hekk jiehu mill-ewwel stampa iktar kompluta - infatti l-appuntamenti mħabbra ma setgħux jitwettqu kollha minħabba impenji oħra tiegħu.

Dawn l-opportunitajiet waslulu fil-ǵimghat u x-xhur ta' wara - ma qagħadx lura milli jahtaġ raġunijiet biex jittawlinla! Ġie għall-funzjonijiet

Kompli l'paġna 4 isfel...



Uffiċċju Editorjali: **Ċentru Parrokkjali San Ġorġ**
Triq il-Karità, Victoria, Għawdex.
 Tel: 21 55 63 77 • Fax: 21 55 69 81
 email: info@stgeorge.org.mt
 web: www.stgeorge.org.mt • radio: 104MHz FM

Membrri Ġodda fil-Komunità Parrokkjali

- 07-01-2007 **Martina**, bint J. John Caruana
 u Margarèt Portelli
 10-01-2007 **Shauna** u **Nathan**, ulied
 Aldo Debono u Lorraine Bellotti
 20-01-2007 **Elena**, bint Michael Cini
 u Simone Cassar
 26-01-2007 **Jordan**, isem Natal Fara u Nadia Said

Marru Jinghaqdu ma' Kristu Rxox

- 18-12-2006 **Emanuel Grech**
 27-12-2006 **Paul Vella**
 15-01-2007 **Carmelo Vella**
 26-01-2007 **Pawlu Vella**
 27-01-2007 **Ġużeppa Tabone**
 30-01-2007 **Carmela Fenech**

IL-WEBSITE TA' SAN ĠORĠ:

www.stgeorge.org.mt

- Idhlu fiha ha tkunu tafu x'inhu jiġri fil-Parroċċa tagħkom.
- Għadduha lil xulxin u agħtuha lill-emigranti li għandkom.
- Ibagħtu messaġġi fuqha permezz tal-Guestbook.
- Agħtu s-suġġerimenti tagħkom biex titjieb.
- Qed tiġi "updated" regolarment, diversi drabi fil-gimgha.



*Nifirhu lil
 Mons. Paul
 Cremona tal-
 ħatra tiegħu
 bhala Arcisqof
 Metropolitan
 ta' Malta*

Editorjal

L-Imġieba tagħna fid-Dar ta' Alla

Min minnkom, bhali, jattendi ta' spiss għall-funzjonijiet li jsiru fi-bażilika, speċjalment għall-quddies li jsir, mhux l-ewwel darba li jkollu jassisti għal ċerti sitwazzjonijiet li żgur ma jirriflettu ebdra rispett lejn id-dekor tas-sagrifiċċju tal-Quddies. L-ewwel u l-ikbar rispett jixraq lil Ċesù Kristu, li ahna nemmnu li hu preżenti waqt il-quddies u jiġi fina fil-hin ta-tqarbin.

Mhux l-ewwel darba li nisimghu xi *mobile phone* idoqq waqt li tkun għaddejja l-quddies! Dan m'hu xejn hlief nuqqas ta' edukazzjoni. Irridu niħduha drawwa li qabel ma nidhlu fil-knisja, nitfu l-*mobile phone* biex ma jiddisturbax il-quddies. Osservazzjoni oħra hija fuq l-użu tal-ġinokkjurati tas-siġġijiet. Dawn għandhom jtniżżlu bilmod biex ma jtellfux il-konċentrazzjoni tan-nies permezz ta' tisbit żejjed. U fil-hin adattat; il-bqija jergħu jittellghu minnufih mingħajr wisq storbju. B'hekk inkunu qed nevitaw incidenti ta' nies li jaqgħu fil-ġinokkjurati. Dawn huma żewġ eżempji ta' kif nuru aktar rispett lejn il-quddies, kif ukoll lejn in-nies li jkunu qed jippartecipaw. Bi ftit aktar attenzjoni u edukazzjoni, kollox hu possibbli.

Issa li għaddiet sena mill-ordinazzjoni episkopali ta' Mons. Mario Grech, żgur li lkoll drajna l-preżenza tiegħu fostna u magħna f'diversi attivitajiet djoċesani kif ukoll parrokkjali. Huwa ta' pjaċir li naraw lill-isqof fil-ċelebrazzjonijiet u nhossuh dejjem aktar qrib tagħna. Il-karattru u d-dahka tiegħu jgħagħluk dejjem tapprezza aktar dak li jagħmel għad-djoċesi Għawdxija. Issa dan l-aħħar l-arċidjoċesi Maltija ngħatat mexxej ġdid fil-persuna ta' Mons. Pawlu Cremona. Dawn iż-żewġ hatriet riċenti żgur taw messaġġ ta' kuraġġ u tama ġdida lilna l-Kattoliċi fil-gzejjer Maltin. Il-bord editorjali jifrah lill-E.T. Mons. Pawlu Cremona f'din il-ħatra hekk importanti. Inwegħdhu it-talb tagħna. Nispiċċa billi nawgura liż-żewġ isqifijiet ġodda aktar hidma bejniethom għall-ġid taż-żewġ djoċesijiet!

Andrew Formosa
 ilbeltvictoria@yahoo.com
 Editor



Messageġ mill-Arcipriet

Mons. Ġuzeppi Farrugia

info@stgeorge.org.mt



Mill-ġdid qed niltaqa' magħkom permezz ta' din ir-rivista, għeżiež qarreja, u niehu l-okkażjoni biex magħkom niftaħ qalbi u naqşam xi hsibijiet li f'dan il-mument inħosshom importanti.

X'inhu importanti, essenzjali

Hemm hafna aspetti tal-ħajja tagħna bħala Kristjani, jiġifieri bħala persuni li nħobbu lil Kristu u rridu nkunu tiegħu, li huma importanti, jekk mhux ukoll essenzjali. Fosthom hemm dik tal-formazzjoni fl-għarfien tal-Kelma ta' Alla u fit-talb. Jekk hemm xi haġa li tnikkritni hi l-inkapaċità tal-parroċċa tagħna li torganizza ruhha aħjar bħala skola ta' formazzjoni fil-Kelma ta' Alla u fit-talb. Xi haġa qieghda ssir, imma hemm ċerti kategoriji ta' Kristjani fostna, fosthom iż-żgħażaġh, li l-parroċċa m'hix tolqothom. Jekk għandu jingħata xi tort, l-ewwel li niehdu jien. Ma nafx x'nista' nagħmel iżjed. Imma ha nkompri nipprova, almenu permezz tat-talb. Wara kollox, il-formazzjoni fil-Kelma ta' Alla ma sseħħ bis-saħħa tar-rieda tal-bniedem imma bis-saħħa tat-talb.

Ambjent li jiffavorixxi l-pastorali

Żmien il-festi riesaq u nibza' li fir-Rabat sa jerga' jkollna ripetizzjoni ta' dak li ġara f'Awwissu tas-Sajf li għadda, jekk mhux aghar. Hemm bżonn li min ihobb il-Knisja u għandu xi influwenza tajba jhaddem is-saħħa li għandu biex jiġi evitat dak kollu li jista' jġib il-firda bejnna. Hija firda li għandha riperkussjoni anki fuq inħawi barra mir-Rabat, għax in-nies tiġri u titkellem, il-mezzi ta' komunikazzjoni għandhom id-dinamika tagħhom li tagħlef

ruhha minn kull skandlu, u l-għedewwa tal-Knisja jagħmlu kapital minn kull hsara li ssir lill-Knisja. Passi eżemplari diġà ttiehdu. Min għandu widnejn, anki saċerdotali, biex jisma'... Għaliex m'għandniex nikkollaboraw! Għaliex m'għandniex noholqu ambjent li jiffavorixxi din il-kollaborazzjoni?

Impenji inqas importanti

Hemm dak li hu importanti u għandu jsir, u hemm dak li hu inqas importanti imma li jrid isir ukoll. Jiġuni f'moħħi l-ħidmiet li qed isiru biex il-bażilika ta' San Ġorġ, li hi tant iffrekwentata min-nies li ta' kuljum jiġu biex iqerru, jisimghu l-quddies, jitolbu jew sempliċement jammiraw il-ġmiel tagħha, ikollha sistema ta' elettriku tajba u mingħajr il-periklu li kellha dan l-aħħar, sistema ta' sound u sikurezza skond ma jxirqu. Wasal ukoll il-mument għall-ippavimentar tal-kappella, u jrid isir restawr ta' l-irham li hu urġentissimu. Hemm proġetti oħra, materjali u kulturali, li huma mibdija u jridu jitkomplew. Dan ix-xogħol hu kumpliementari għall-ħidma kollha pastorali, għax li qed isir hu ispirat minnha u inserit fiha – il-ħidma l-aktar importanti u essenzjali, il-maturazzjoni tagħna fi Kristu.

Dan iż-żmien tar-Randan, bil-grazzja li jġib miegħu, hu żmien li fih għandna nagħmlu impenn akbar fit-triq tal-maturazzjoni Kristjana. Din tesigi li rasna ma ngħaddsuhiex fir-ramel hekk li ma narawx il-veritajiet li hemm fina u madwarna. Dawn il-veritajiet irridu naffrontawhom "head on". Is-smiġh tal-Kelma ta' Alla u l-eżami tal-kuxjenza li jimbuttawna għalih il-priedki ta' l-eżerċizzji, it-talb privat u komunitarju, l-għemejjel ta' karità u l-impenn għar-rikonċiljazzjoni fraterna li għaliha qed isejħilna l-maħhub isqof tagħna, Mons. Mario Grech, huma l-mezzi li jmexxuna fit-triq tal-maturità Kristjana.

Ha twarrad fil-ġrajja l-kbira tal-Qawmien tal-Mulej mill-imwiet, iż-żerriegħa tal-qawmien perfett tagħna!



...kompji mill-ewwel pagjna.

“obligatorji” kapitulari (fil-Ġimgħa Mqaddsa, fil-festi ta’ Lulju, fl-anniversarju tal-Lateran, fil-Milied, fl-ahħar u fl-ewwel tas-sena. . .). Iżda ġie anki f’hinijiet oħra: hinijiet ta’ ferħ (bħal anniversarji) u ta’ niket (il-velja u, wara, il-funeral ta’ Dun Louis); wassal persunaġġi distinti; laqa’ stedinet għal laqgħat soċjali u kulturali . . .

Djoċesi tinbidel

Iżda ma jixraqx nillimita ruhi għal dawn l-aspetti biss. Il-hatra ta’ isqof ġdid tkun mistennija ġġib bidliet amministrattivi u organizzazzjonali, bidliet fl-istil u fil-kontenut - iktar u iktar wara episkopat daqstant twil. Nghidha mill-ewwel: qbilt ma’ xi deċiżjonijiet, iżda mhux ma’ kollha - u nixtieq li ċerti passi diġà ttiehdu.

Per eżempju, żgur xtaqt - u naħseb bosta miegħi - li nhatrlna vigarju parrokkjali iehor; il-volum qawwi tal-hidma sacramentali u pastorali f’San Ġorġ jixirqilha iktar għajnuna (għax le, bis-sehem ta’ xi qassisin żgħażaġh mhux biss minn fostna). Xtaqt - u konvint li lanqas hawn ma jien f’xi minoranza - li bdew proċeduri biex jiġu eliminati elementi negattivi li jostaklaw bla sens il-hidma ġenwina; ma nistgħux nahlu iktar hin qabel ma naslu għal koordinament (meħtieġ anki mil-leġislazzjoni ekkleżjastika) tal-hidma pastorali fir-Rabat.

Ma rrid bl-ebda mod infisser li ma frañnix bi żviluppi pożittivi. Nghidu ahna, ingħatat attenzjoni għal haġja ġdida f’ċelebrazzjonijiet fuq bażi djoċesana - u allura żdiedet ġmielha l-partecipazzjoni. Forsi mhux dejjem intgħażlu l-persuni l-iktar adatti iżda rajna haġna sforzi b’intenzjoni tajba. Laqtni wkoll xi ufficjali ġodda fil-Kurja u fost dawk li huma l-iktar qrib ta’ l-Isqof. Saret riforma fit-tim tat-Tribunal (liafortunatament sar kull ma jmur jintuża dejjem iktar) - iżda anki hawn donnu mxejna b’ritmu kajman u ma jidhirlix li għadu ssahħa kemm għandna bżonn.

Hadt gost li f’*Il-Haġja f’Għawdex* għandna xi wcuħ ġodda. Kif stqarreltlu fil-laqgħa mal-ġurnalisti li l-Isqof tradizzjonalment ikollu f’jum San Franġisk de Sales, nittama li dan l-“uniku perjodiku Għawdx” isir iktar proattiv - l-istess bħal ma nixtieq li r-riżorsi tal-Lumen Christi Media Centre jintużaw bil-bosta iktar.

Mela, dawl u dellijiet; okkażjonijiet li entużjażmajna ruhna bihom u oħrajn li nkwetawna jew ukoll dejquna. U dan ma jistax jonqos! Mons. Grech żamm *public image* verament haġja - nittama li heġġeġ individwi li kienu bdew jitbegħdu. Iżda dan ovvjament fisser ukoll li mhux dejjem seta’ jpoġġi bil-qiegħda jikkonsulta u jiddiskuti; żgur



Mons. Ġuzeppi Farruġa jagħti lil Mons. Isqof Mario Grech is-salib, simbolu li issa huwa d-Dekan tal-Kollegġjata ta’ San Ġorġ

li xtaq kellu xi jumejn għall-mistrieħ mentali u fiżiku!

U allura nsemmi punt (li ma għandux jidher irrilevanti jew bla importanza): il-lajkat organizzat fi ġziritna. Kif naf personalment - iżda mhux kunfidenzjalment, donnu hemm ktajjen mill-eħxen ixekku r-rinnovament ta’ l-istrutturi eżistenti (jew is-sostituzzjoni tagħhom)!

X’nistgħu nagħmlu ahna? X’inhu dmirna? Żgur għandna nitolbu għall-bżonnijiet tar-Raġħaj tad-Djoċesi, bżonnijiet li forsi mhux dejjem iħoss li jista’ jistqarromm pubblikament. Anzi jixraq nirrepeti l-konkluzjoni tad-diskors ta’ merħba li għamiltlu fil-5 ta’ Frar 2006:

“Xtaqt il-lum nitlobok umilment f’isimna Ikoll: wassliha tagħlim ġenwin; ara li ma nibqgħux passivi quddiem tant attacki sfaċċati jew fini; heġġiġna biex inkunu proattivi f’dinja tinbidel bl-għaġġla; ara li jkollna l-għajnuna meħtieġa; għinna għal-kkoordinament tal-hidma pastorali. Bla biża’ li qed nażżarda ż-żejjed, inwiegħek talbna; noffrilek id-disponibbiltà u l-kollaborazzjoni ta’ wlied fidili.”

Ad Multos Annos!

Antoine Vassallo - vasanti@waldonet.net.mt



Ir-Randan: żmien qaddis li jhejji għall-festa ta' I-Ghid

Mons. Salv Borg - ilbeltvictoria@yahoo.com

Xi jfisser Ir-Randan

Fl-ewwel żminijiet tal-Knisja, ir-Randan kien żmien, li fih il-katekumeni, jiġifieri dawk li jkunu sa jitgħammdu, kienu jhejju ruhhom bit-tagħlim, bit-talb u bil-penitenza biex ikunu jistgħu jirċievu l-magħmudija fil-lejl ta' I-Ghid il-Kbir.

Fiz-żmien tar-Randan, il-liturġija tistedinna biex inġeddu u nsahhu l-konverżjoni ta' qalbna lejn Alla, u hekk, inhejju l-ilna nfusna biex fil-lejl ta' I-Ghid nerġghu nġeddu l-wegħdiet tal-magħmudija tagħna.

Matul ir-Randan, b'mod speċjali fiċ-ċelebrazzjoni ewkaristika, jehtieg li aħna nissieħbu ma' Ġesù fil-muxa tiegħu fid-deżert, biex kif huwa rebaħ il-qawwiet tal-ħażen bit-talb u l-penitenza, hekk aħna wkoll nirbħu t-tentazzjonijiet ta-ħażen li magħhom niltaqgħu f'ħajjtna. Għalhekk dan iż-żmien tar-Randan huwa żmien li nindmu u nikkonvertu dejjem aktar mill-ħażen tagħna.

Mixja ma' Kristu

Matul dan iż-żmien qaddis tas-sena jehtieg li nimxu wara Ġesù fl-istadji kollha li minnhom għadda, sabiex nifhmu dejjem aħjar x'għamel l-mgħallhem Divin sabiex imut għalina, u jagħtina l-helsien tassew minn taht il-madmad tax-xitan.

L-ewwelnett, Ġesù jagħtina prova tal-qawwa tiegħu meta ġab fix-xejn it-tentazzjonijiet kollha li x-xitan ressaq quddiemu. L-istess haġa qed jistenna minna. Huwa jrid li bħalu aħna wkoll inżommu iebes kontra l-attakki li x-xitan jqajjem kontrina, u bil-għajnuna t'Alla jirnexxilna nirbħuh u nkeċċuh minn quddiemna.

Il-ġrajja tat-trasfigurazzjoni tat-Tabor, jiġifieri dik il-ġrajja li Ġesù ppermetta li seħħ quddiem it-tielet apostli prediletti tiegħu, Pietru, Gakbu u Gwanni, bħalma dewqet lilhom il-ġmiel tas-sema, hekk ukoll tghinna nifhmu x'hemm jistenna fit-gawdija ta' dejjem. Iżda biex jirnexxilna dan l-iskop f'ħajjtna, jehtieg li anke aħna ngħaddu minn trasfigurazzjoni oħra, bidla oħra fina.

Ġrajjet importanti

Il-liturġija ta' żmien ir-Randan tpoġġilna quddiemna diversi episodji mill-ħajja u mit-tagħlimiet ta' Kristu. Il-laqgħa li huwa kellu mas-Samaritana fuq il-bir ta' Ġakobb, il-fejqa tar-raġel għama li ra dawl ġdid li qatt qabel ma kellu x-xorti jgawdih, l-istorja ta' I-iben il-hali u r-ritorn tiegħu għand missieru dejjem lest li jahfirlu u jilqgħu lura fi hdanu, il-qawmien mill-mewt ta' Lazzru l-habib ta' Ġesù: dawn kollha huma ġrajjet intiżi li jgħinna nifhmu x'hemm bżonn li jsir biex anke aħna niċċelebraw kif jixraq il-festa solenni ta' I-Ghid.

Il-Ġimgħa Mqaddsa

Ġimgħa memorabbli. Ġimgħa li fiha nimmeditaw id-dahla trijonfali ta' Ġesù fil-belt ta' Ġerusalem, fost l-għajjat u l-kant ta' "Osanna lill-iben ta' David."

Nitnikktu meta naraw il-konfessi kollha li kienu qed jinhmew kontra Ġesù mis-Sinedriu. Nifirħu u nitgħaxxqu bil-ġrajja kbira li seħhet fiċ-ċenaku, il-kamra ta' fuq, fejn Ġesù waqqaf is-sagrament ta' l-Ewkaristija Mqaddsa kif ukoll is-Saċerdożju Kattoliku.

Nibzghu u nibku ma' Ġesù fil-ġnien tal-Ġetsemani, filwaqt li naraw b'liema mod huwa kien dejjem lest li jagħmel ir-rieda ta' missieru. Nitwahħxu meta naraw lil Ġuda li b'bewsa jtradixxi lil Ġesù u jagħtih f'idejn l-għedewwa tiegħu.

Niġru miegħu minghand Kajfas, għal għand Anna, għal għand Pietru. Inħossuna nistgħu naraw b'liema mod kien qed jiġi ttrattat minn dawk li kienu halfu l-qerda tiegħu. Nirgħexu meta naraw lil Ġesù jiġi mqiegħed spalla ma' Barabba, ħalliel mill-agħar, filwaqt li jidwu f'widnejja l-għajjat fahxi tal-folla, li f'medda ta' erbat'tjiem biddlet l-għajta ta' "Osanna" f'dik ta' "Sallbu, Sallbu".

Inwegħħu qalbna meta naraw lil Ġesù jiġi żżuffjettat, imkasbar, mgħajjar, inkurunat bix-xewk, ikkundannat għall-mewt, mgħobbi s-salib. Inħossuna nogħtru miegħu, nistħu fluku meta ġie mneżża' minn hwejġu, inħossu l-uġiġħ ta' idejn u riġlejn minfuda b'imsiemer tal-hadid biex jissallab għalina.

U hemm, bejn sema u art, imperreċ fil-ġholi, abbandunat minn kulhadd, jgħolli leħnu biex f'idejn il-Missier jerħi r-ruħ tiegħu. Narawh jitqiegħed fil-għar, biex bħalma twieled qo għar, hekk ukoll issa jindifien f'għar ieħor, fil-ġnien ta' Ġużeppi minn Arimatea.

Deher kollox mitmum u mitluff! L-apostli eħweħwa mill-ġdid lejn iċ-ċenaku, u sakru warajhom il-bieb, li ma jmorru issa s-Sanedrin juru l-qilla tagħhom kontriehom. Iżda nies twajba, li kmieni qabel ma telgħet ix-xemx, resqu lejn il-qabar u sabuh voj. Kristu jidher quddiemhom u jordna li jmorru jgħid b'din il-ġrajja lill-apostli. U dan ma kien biżżejjed. Bil-biben magħluqa, Ġesù jidhol fosthom u jsejmlilhom: "Il-paċi magħkom!" Kristu kien qam. Kristu kien irxoxta. Kristu kien hareġ rebbieħ.

Nghixu l-Ghid

Ir-Randan jiġi u jgħaddi. L-Ghid ukoll jgħaddi. Jehtieg li l-konverżjoni li nagħmlu matul il-jiem qaddisa tar-Randan, nghixuha matul il-hajja kollha.



Mid-Djarju tal-parroċċa

1 ta' Jannar 2007: Quddiesa pontifikali ppreseduta mill-E.T. Mons. Mario Grech fl-ewwel ġurnata tas-sena 2007 fil-11.00am.

4 ta' Jannar 2007: Rina Muscat mill-parroċċa ta' San Ġorġ, membru fil-komunità ta' sorijiet mwaqqfa minn Madre Tereza żżur il-bini taċ-ċentru parrokkjali. *Sour Victoria* telqet min Għawdex 46 sena ilu u bhalissa qed taghmel xogħol fl-Italja.

7 ta' Jannar 2007: L-arċipriet jippresiedi konċelebrazzjoni fis-solennità ta' l-Epifanija.

11 ta' Jannar 2007: Stefano Dall'Osso jipprezenta lil arċipriet u lill-kunsill amministrattiv il-pjanti l-godda tad-disinn tad-dawl għall-bażilika.

14 ta' Jannar 2007: Il-familja Debrincat mill-parroċċa ta' San Ġorġ tiġi pprezentata bil-premjura *Il-Qalb tad-Deheb*.

14 ta' Jannar 2007: Parti mid-Diskors ta' Dr Paul G. Pisani f'jum il-Familja: "Il-premjura jfittex li jpoġġi quddiem is-socjetà l-ġesti erojċi ta' din il-familja partikolari sabiex isservi bħala mudell ta' imitazzjoni mis-socjetà in ġenerali. Qed nitkellmu fuq l-erojżmu. Min hu l-eroj? Kieku kelli nsaqsi lil xi hadd minnkom żgur li l-kelma "eroj" tnissel fikom konnotati ta' persuna li xxerred demmha għal pajjiżha jew tissielet u tirbah xi battalja importanti fil-istorja tal-pajjiż. Fil-kuntest reliġjuż, l-eroj huwa l-martri li jċarċar demmu għal twemminu. Iżda l-eroj huwa hafna iżjed minn hekk. Jekk niehdu id-definizzjoni klassika ta' Theodor H. Gaster, l-eroj huwa persuna li jippossiedi poteri aktar qawwija minn ta' shabu u li jpoġġihom fil-prattika, a skapitu ta' hajtu u a benefiċċju ta' l-oħrajn. L-eroj għandu dak li r-Rumani kienu jsejku l-"virtus" u huwa l-antitesi tal-ġifa li jagħli għax jisbah u ma' jimpurtaħx la x'jiġri lilu u lanqas dak li jista' jiġri lil haddiehor.

"F'kuntest modern, insostni li l-eroj huwa persuna anomima, dak li jaqdi dmiru lejn pajjiżu u lejn twemminu. Forsi min jagħti l-ġurnata shiħa tax-xogħol mhux eroj? Min irabbi lil uliedu fir-rispett tal-lijigijiet civili u tat-twemmin nisrani mhux eroj? Mhux eroj min jagħmel dak kollu li titlob minnu l-osservanza skrupluża tal-lijigijiet civili u ma' jiksirx difrejh mal-ligi? Mhux eroj min jgħix hajtu pubblikament u fil-privat fil-biża ta' Alla u jkun ta' eżempju għal haddiehor? Inhoss li l-eroj huma

hafna, jiġifieri dawk li jaqdu dmirhom sew, kemm jekk jokkupaw karigi ufficijali, kemm jekk huma ċittadini leali tal-pajjiż, kemm dawk li huma fidili prattikanti u assidwi ta' twemminhom.

21 ta' Jannar 2007: Żewġ qassisin Franġiskani mill-Art Imqaddsa jżuru l-bażilika ta' San Ġorġ u jagħmlu gabra b'risq il-missjoni tagħhom ġewwa l-istess post.

29 ta' Jannar 2007: Żjara ta' ftit sighat minghand Mons. Walter M. Ebejer, isqof Malti li jgħix ġewwa l-Brażil. Dan l-istess isqof qaddes il-quddies ta-7pm.

2 ta' Frar 2007: L-arċipriet jippresiedi u jmexxi konċelebrazzjoni bħala parti mill-festa tal-Preżentazzjoni ta' Ġesù Kristu, magħrufa wkoll bħala l-Gandlora.

4 ta' Frar 2007: L-isqof Arnold Subira Anyolo jżur l-bini taċ-ċentru parrokkjali u jqudies il-quddies ta-11am akkumpanjat min Mons. Ġorġ Grima.

10 ta' Frar 2007: Konċelebrazzjoni ppreseduta mill-arċipriet fid-9.00am tan-Nawfragju ta' Missierna San Pawl.

11 ta' Frar 2007: Konċelebrazzjoni fil-5.00pm u dritt wara purċissjoni bl-istatwa tal-Madonna ta' Lourdes li ddur mat-toroq tal-Belt Victoria.

13 ta' Frar 2007: Tombla organizzata fiċ-ċentru parrokkjali mil-*Ladies Society* bħala parti mill-attivitajiet ta' għbir ta' fondi.

Attivitajiet mħabbra

26 ta' Frar 2007: Eżerċizzi tar-Randan għal kulhadd mill-E.T. Mons Nikol Cauchi, isqof emeritu, 4.15pm.

5 ta' Marzu 2007: Eżerċizzi tar-Randan għall-miżżewġin minn Mons. Isqof Mario Grech, 7.30pm.

12 ta' Marzu 2007: Eżerċizzi tar-Randan għaż-żgħażgħ mill-Kan. Dun Tonio Galea, 7.30pm.

19 ta' Marzu 2007: Eżerċizzi tar-Randan għall-kulhadd minn Dun Anton Thuma, 7.30pm.

26 ta' Marzu 2007: Eżerċizzi tar-Randan għat-tfal mid-Djaknu Michael Curmi, 4.30pm.



Rokna għat-Tfal

Għezief taf, Insellmilkom u nittama li tinsabu tajbin. Qed nerġgħu niltaqgħu flimkien f'din ir-Rokna rriservata għalikom. Tiskanta kif jiġterbeb iż-żmien u ma jistenna lil hadd! Kwazi wasalna lejn tmiem ix-xahar ta' Frar u nahseb li hafna minnkom diġà għamlu l-eżamijiet ta' nofs is-sena u oħrajn qed jaħsbu biex jagħmluhom. Lilkom ilkoll nawguralkom li jkollkom riżultati tajbin. L-importanti li tkunu dejjem ippreparati. Inutli toqgħod tagħmel il-wegħdi lil San Ġużep ta' Copertino jew lil Santa Rita biex tgħinek jekk imbagħad ma tagħmilx sehmeq int ukoll. Ghin ruhek biex Alla jgħinek! Nifhem li xi ftit jew wisq iddevertejtu matul il-jiem tal-Karnival u nahseb li ma hemm xejn hażin.

Imma issa ninsabu fir-Randan Imqaddes u xieraq li ikoll kemm ahna nagħmlu xi ftit tas-sagrificċju, kbar u żgħar. Mhux ha noqgħod ngħidilkom jien x'għandkom tagħmlu imma ikoll tistgħu tagħmlu xi sagrificċju żgħir – tobdu iktar, tirrispondu inqas, tnaqqsu xi ftit hin minn quddiem it-televiżjoni, tagħmlu xi ftit tal-karità, iżżuru xi marid, tnaqqsu xi ftit mill-helu u dak li tfaddlu titfġuh fil-kaxxa ta' quddiem San Ġorġ (bhalissa l-parroċċa għandha spejjeż enormi) u hwejjeġ oħra sbieħ. Xtaqt infakkarkom tippruvaw issibu hin tinvistaw l-erbatax-il stazzjon tal-Via Sagra matul dan iż-żmien għażiż tas-sena u kemm tistgħu ma tfallux il-quddies u l-lezzjonijiet tad-duttrina.

Naf li l-iskolla jagħmlulkom kors ta' Eżerċizzi

imma tinsewx ukoll li anke l-parroċċa tiehu hsieb tagħmilkom xi ftit piedri bħal dawn – araw li ma titilfuhomx! Tinsewx x'kien jgħid il-Beatu Dun Ġorġ Preca li t-tagħlim huwa l-għajn ta' kull ġid u għalhekk titilfux ċans wiehed li titgħallmu. Hafna minnkom narahom jiehdu sehem fil-Purċissjoni tal-Gimgha l-Kbira. Araw li din is-sena tagħmlu l-istess. Gimgha qabel ikollna ukoll il-festa għażiża tad-Duluri u jien ċert li tmorru ma' tal-familja għal quddies li l-Isqof iqaddes fuq iż-zuntier tal-knisja ta' San Ġakbu u wara tiehdu sehem fil-pellegrinaġġ li jsir bl-istatwa ta' Marija Addolorata.

Halli nieqaf hawnhekk għal-lum biex ngħaddi bħas-soltu għal kompetizzjoni. Illum qed nagħmel biss żewġ mistoqsijiet u min iwieġeb tajjeb u jitla' bix-xorti fost dawk kollha li jkunu wieġbu kif imiss, nagħtih ktieb bil-Malti ġentilment mogħti mill-Klabb Kotba Maltin (tel: 21551325/79551325). Il-mistoqsijiet huma dawn:

- Ghidli fejn tinsab kopja eżatta ta' l-istatwa tad-Duluri bħal dik li hemm fil-knisja ta' San Ġakbu.
- Liema rahal f'Għawdex huwa msemmi għal Purċissjoni Pageant li toħroġ mill-knisja tiegħu f'jum id-Duluri?

Tinsewx tibagħtu t-twegibiet tagħkom f'dan l-indirizz: "Uffiċċju Parrokkjali San Ġorġ, Triq Karità, Victoria, Għawdex" jew fuq l-e-mail ilbeltvictoria@yahoo.com sa mhux aktar tard mill-10 ta' April, 2007.

Iz-Ziju Joe

Qaddisin "Ġorġjani" (7)

Kitbu dwar il-Patrun tagħna, kienu devoti tiegħu jew b'xi konnessjoni ma' dan it-Tempju ddedikat lilu

Antoine Vassallo - vasanti@waldonet.net.mt

Santa Klotilda

(tifkira liturġika fit-3 ta' Ġunju)

Clotilde kienet reġina ta' Franza (jew tal-Franki) fi żmien ta' taqlib u nkwiet. Twieldet ftit wara s-sena 470 lil Chilperic, wiehed mir-rejiet ta' dawn il-partijiet ta' l-Ewropa, li nafu li kien Kattoliku. Żewġuha żgħira lir-re Clovio u mrexxielha tikkonverti. Infatti thabtet hafna biex ixxerred il-fidi u ssaħħaha madwar ir-renju. Irstiet ukoll favur il-paċi u biex tikkonvinci lill-mexxejja li għandhom ikunu iktar għaqlin u jstmar lis-sudditi. Iżda meta romlot tfaċċa inkwiet ġdid, bi gwerer horox anki bejn il-kuġini u delitti kbar.

Hawnhekk intefgħet għat-talb u l-karità, imsaħha mid-devozzjoni qawwija li kellha lejn il-qaddisin. Iddeċidiet li titlaq lejn Tours biex tgħix qrib il-qabar ta' San Martin. Hadet hsieb tibni xi knejjes, fosthom waħda ddedikata lil San Ġorġ ma' monasteru "għax-xebbiet" (nassumi li tfisser sorijiet) f'Chelles. Jekk ma

iniex niżbalja, din kienet waħda mill-bosta li sfaw meqruda waqt ir-Rivoluzzjoni Franċiża.

Meta mietet fis-sena 545, ġa kienet stmata ta' qaddisa. Skond San Girgor ta' Tours li hallielna hafna informazzjoni dwarha, ġisimha ttiehed f'purċissjoni immensa lura lejn Pariġi għad-difna. Kif tista' tistenna fil-każ ta' persunaġġ bħalha, żviluppaw ukoll numru ta' leġġendi, għanjiet u poeziji popolari. Matul is-sekli ġiet magħduda bħala patruna ta' diversi kategoriji, fosthom tfal adottati, eżiljati, ġenituri, irġejen u romol.

pittura ta' Prof GB Conti fil-Bażilika tagħna



MID-DJARJU TAL-PARROĊĊA



1. Id-disinjatur Taljan Stefano Dall'Osso jipprezenta x-xoghol tiegħu f'laqgħa tal-Kunsill Amministrattiv tal-bażilika. 11.01.2007.
2. L-arcipriet jilqa' fis-sagristija delegazzjoni ta' Franġiskani Konventwali li kienu f'pajjiżna għal konvenju. 21.01.2007.
3. L-isqof Walter Ebejer imexxi l-quddies tas-7 tal-Hadd fl-għaxija, assistit min Dun Ġorġ Borġ. 29.01.2007.
4. Il-hruġ tal-purċissjoni bl-istatwa tal-Madonna ta' Lourdes mill-bażilika ta' San Ġorġ li daret mat-toroq tal-Belt Victoria. 11.01.2007.

eżercizzi tar-randan

26 ta Frar :: 4.15pm - għal kulhadd (*E.T. Mons Nikol Cauchi*)

5 ta' Marzu :: 7.30pm - għall-miżżewġin (*E.T. Mons Mario Grech*)

12 ta' Marzu :: 7.30pm - għaḡ-żgħaḡaġh (*Kan. Dun Tonio Galea*)

19 ta' Marzu :: 7.30pm - għal kulhadd (*Dun Anton Thuma*)

26 ta' Marzu :: 4.30pm - għat-tfal (*Djaknu Michael Curmi*)